



॥ अंतरी पेटवू ज्ञानज्योत ॥

कवयित्री बहिणाबाई चौधरी उत्तर महाराष्ट्र विद्यापीठ, जळगाव

Kavayitri Bahinabai Chaudhari North Maharashtra University Jalgaon



संलग्नता विभाग

जा.क्र.कबचौउमवि/५/ संलग्नीत महा.प्रस्ताव-२०२७-२८/२३५/२०२६

दि. ८/०९/२०२६

अत्यंत महत्वाचे

परिपत्रक

प्रति,

कबचौउमविशी संलग्नीत सर्व कला, वाणिज्य व विज्ञान महाविद्यालये
व समाजकार्य महाविद्यालयांचे मा. प्राचार्य यांना.....

विषय :- शैक्षणिक वर्ष २०२७-२८ पासून सद्यस्थितीत कार्यरत असलेल्या पारंपारिक महाविद्यालयांमध्ये ' समाजकार्य ' अशी स्वतंत्र विद्याशाखा/नवीन अभ्यासक्रम/अतिरीक्त तुकडी तसेच अस्तित्वात असलेल्या समाजकार्य महाविद्यालयांमध्ये नवीन अभ्यासक्रम/अतिरीक्त तुकडी सुरु करण्यास कायम विनाअनुदान तत्वावर मान्यता देणेबाबत..

संदर्भ :- शासन निर्णय क्र. मान्यता-२०२६/ई-७९९६८८/मशि-४ दि. २७ ऑगस्ट, २०२६


महोदय/महोदया,

उपरोक्त शासन निर्णयान्वये कळविण्यात येते की, शैक्षणिक वर्ष २०२७-२८ पासून सद्यस्थितीत कार्यरत असलेल्या पारंपारिक महाविद्यालयांमध्ये समाजकार्य अशी स्वतंत्र विद्याशाखा/नवीन अभ्यासक्रम/अतिरीक्त तुकडी तसेच अस्तित्वात असलेल्या समाजकार्य महाविद्यालयांमध्ये नवीन अभ्यासक्रम/अतिरीक्त तुकडी कायम विनाअनुदान तत्वावर सुरु करण्यासाठी शासनाने मंजूरी दिलेली आहे.

तरी संदर्भित शासन निर्णयान्वये विस्तारीकरणांतर्गत प्रस्ताव मागविण्याची कार्यवाही विद्यापीठाने सुरु केलेली आहे. प्रस्ताव सादर करण्याची अंतिम दि. ३० सप्टेंबर २०२६ अशी आहे. कृपया याची नोंद घ्यावी.

सोबत :- संदर्भित शासन निर्णय.

आपला विश्वास,


(डॉ. विनोद पी. पाटील)
कुलसचिव

प्रत माहितीसाठी :-

मा.प्र-कुलगुरु महोदय, कबचौउमवि, जळगाव

शैक्षणिक वर्ष २०२७-२८ पासून
सद्यस्थितीत कार्यरत असलेल्या पारंपारिक
महाविद्यालयांमध्ये 'समाजकार्य' अशी स्वतंत्र
विद्याशाखा/ नवीन अभ्यासक्रम/अतिरिक्त
तुकडी तसेच अस्तित्वात असलेल्या
समाजकार्य महाविद्यालयांमध्ये नवीन
अभ्यासक्रम/अतिरिक्त तुकडी सुरू
करण्यास कायम विनाअनुदानित तत्वावर
मान्यता देणेबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्र. मान्यता-२०२६/ ई - ७९९६८८/मशि-४
मंत्रालय विस्तार भवन, मुंबई ४०० ०३२.
दिनांक : २७ ऑगस्ट, २०२६.

- संदर्भ :- १. महाराष्ट्र सार्वजनिक विद्यापीठ अधिनियम, २०१६,
२. उच्च व तंत्र शिक्षण विभाग, शासन निर्णय क्र. मान्यता-२०२५/ई-१३१९८७८/मशि-४,
दिनांक १८.०९.२०२५,
३. सामाजिक न्याय, सांस्कृतिक कार्य व क्रिडा विभाग, शासन निर्णय क्र.सीएसडब्लू
१०९९/प्र.क्र.२३२/सुधार-१, दिनांक १०.०४.२००१,
४. सामाजिक न्याय, सांस्कृतिक कार्य, क्रिडा व विशेष सहाय्य विभाग, शासन निर्णय
क्र.सीएसडब्लू २००२/प्र.क्र.३६३/भाग-२/सुधार-१, दिनांक २४.०८.२००४,
५. सामाजिक न्याय व विशेष सहाय्य विभाग, शासन निर्णय क्र.सकाम-२०२३/प्र.क्र.९९/
सामासू, दिनांक २९.०२.२०२४,
६. उच्च व तंत्र शिक्षण विभाग, शासन निर्णय क्र.HTED-२९०१०(१०)/४७/२०२४/
७९९६८८/MHT-(HE४) दिनांक ०२.०९.२०२४ व शासन पुरकपत्र दि.११.०९.२०२४,
७. राष्ट्रीय शैक्षणिक धोरण, २०२० (NEP 2020),
८. महाराष्ट्र राज्य उच्च शिक्षण व विकास आयोगाच्या (माहेड) दिनांक १४.०५.२०२६ रोजी
पार पडलेल्या बैठकीचे इतिवृत्त.

प्रस्तावना:-

समाजातील अनुसूचित जाती, अनुसूचित जमाती, महिला, बालके, दिव्यांग आणि इतर वंचित
घटकांना विकासाच्या मुख्य प्रवाहात आणण्यासाठी प्रशिक्षित समाजसेवकांची (Professional Social
Workers) मोठी आवश्यकता असते. या सामाजिक बांधिलकीतून आणि प्रतिबंधात्मक व विकासात्मक
कार्यासाठी लागणाऱ्या कुशल मानवी संसाधनांची पूर्तता करण्याच्या हेतूने राज्यात समाजकार्य महाविद्यालये
सुरू करण्यात आली आहेत. सद्यस्थितीत महाराष्ट्र राज्यात एकुण ६९ मान्यता प्राप्त समाजकार्य
महाविद्यालये असून त्यापैकी १ बंद, १८ कायमस्वरूपी विनाअनुदानित व ४७ अनुदान तत्वावर व १ अंशतः
अनुदान तत्वावर आणि २ विद्याशाखा अनुदान तत्वावर कार्यरत आहेत.

राज्यात समाजकार्य महाविद्यालयांची संख्या वाढल्याने आणि त्या प्रमाणात रोजगाराच्या संधी उपलब्ध नसल्याने, सामाजिक न्याय व विशेष सहाय्य विभागाने दिनांक १०.०४.२००१ आणि दिनांक २४.०८.२००४ रोजीच्या शासन निर्णयान्वये नवीन महाविद्यालयांना मान्यता न देण्याचा तसेच कार्यरत महाविद्यालयांमध्ये वाढीव विद्यार्थी संख्या देणे बंद करण्याचा धोरणात्मक निर्णय घेतला होता.

तथापि, सामाजिक न्याय व विशेष सहाय्य विभाग, शासन निर्णय दिनांक २९.०२.२०२४ अन्वये 'समाजकार्य महाविद्यालये' हा विषय उच्च व तंत्र शिक्षण विभागाकडे हस्तांतरित करण्यात आला आहे. समाजकार्य महाविद्यालयांशी संबंधित विविध विषयांचा अभ्यास करण्यासाठी उच्च व तंत्र शिक्षण विभाग, शासन निर्णय दिनांक ०२.०९.२०२४ व शासन पुरकपत्र दिनांक ११.०९.२०२४ अन्वये समिती गठित करण्यात आली. या समितीने सादर केलेल्या अहवालात नवीन समाजकार्य महाविद्यालयांना मान्यता देण्याबाबतच्या जुन्या धोरणात बदल करणे आवश्यक असल्याचे नमूद केले आहे. त्याचप्रमाणे दिनांक १४.०५.२०२६ रोजी मा. मुख्यमंत्री यांचे अध्यक्षतेखाली महाराष्ट्र राज्य उच्च शिक्षण व विकास आयोगाची (माहेड) बैठक पार पडली. सदर बैठकीमध्ये घेतलेल्या निर्णयास अनुसरून, सद्यस्थितीत कार्यरत असलेल्या पारंपारिक महाविद्यालयांमध्ये महाराष्ट्र सार्वजनिक विद्यापीठ अधिनियम, २०१६ मध्ये नमूद कार्यपद्धतीनुसार 'समाजकार्य' अशी स्वतंत्र विद्याशाखा/नवीन अभ्यासक्रम/अतिरिक्त तुकडी तसेच, अस्तित्वात असलेल्या समाजकार्य महाविद्यालयांमध्ये नवीन अभ्यासक्रम/ अतिरिक्त तुकडी कायम विनाअनुदानित तत्वावर सुरू करण्यास मान्यता देण्याची बाब शासनाच्या विचाराधीन होती.

शासन निर्णय:-

सन २०२७-२८ या शैक्षणिक वर्षापासून सद्यस्थितीत कार्यरत असलेल्या पारंपारिक महाविद्यालयांमध्ये महाराष्ट्र सार्वजनिक विद्यापीठ अधिनियम, २०१६ मध्ये नमूद कार्यपद्धतीनुसार 'समाजकार्य' अशी स्वतंत्र विद्याशाखा/नवीन अभ्यासक्रम/अतिरिक्त तुकडी तसेच, अस्तित्वात असलेल्या समाजकार्य महाविद्यालयांमध्ये नवीन अभ्यासक्रम/ अतिरिक्त तुकडी कायम विनाअनुदानित तत्वावर सुरू करण्यास मान्यता देण्यात येत आहे.

२. पारंपारिक महाविद्यालयांमध्ये समाजकार्य विद्याशाखा/नवीन अभ्यासक्रम/अतिरिक्त तुकडी तसेच, अस्तित्वात असलेल्या समाजकार्य महाविद्यालयांमध्ये नवीन अभ्यासक्रम/ अतिरिक्त तुकडी कायम विनाअनुदानित तत्वावर सुरू करताना, नवीन पदनिर्मिती करावी लागल्यास त्याच्या दायित्वाची संपूर्ण जबाबदारी संस्थेची राहिल. सदर मान्यता कायम विना अनुदान तत्वावर असल्याने शासनावर कोणत्याही प्रकारच्या आर्थिक दायित्वाचा भार राहणार नाही.

कार्यरत पारंपारिक महाविद्यालयांमध्ये 'समाजकार्य' या स्वतंत्र विद्याशाखेस/नवीन अभ्यासक्रमास/अतिरिक्त तुकडीस तसेच अस्तित्वात असलेल्या समाजकार्य महाविद्यालयांमध्ये नवीन अभ्यासक्रम/अतिरिक्त तुकडी सुरू करण्यास मान्यता देणेबाबत, महाराष्ट्र सार्वजनिक विद्यापीठ अधिनियम-२०१६ मधील कलम १०७ व कलम १०९ (४) मधील तरतूदी व संदर्भाधिन क्रमांक ३ येथील शासन निर्णय दिनांक १८.०९.२०२५ अन्वये (विस्तारीकरणांतर्गत नवीन विद्याशाखा/अभ्यासक्रम/विषय/अतिरिक्त तुकडी यांना मान्यता देणेबाबत कार्यपद्धती व निकष) विहित केलेली कार्यपद्धती व निकष सुधारणेसह लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०८२७१२४२१११००८ असा आहे. हा आदेश डिजिटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

JAYSHREE

JAIDEEP PAWAR

Digitally signed by JAYSHREE JAIDEEP PAWAR
DN: c=IN, o=GOVERNMENT OF MAHARASHTRA, ou=HIGHER AND
TECHNICAL EDUCATION DEPARTMENT,
2.5.4.20=eeee44cf7845b901705e43c61fac6d16cbe7b769582371d
c048046ee3445, postalCode=+00032, st=Maharashtra,
serialNumber=+6C3D53F6A0AE53A44B831403E6642CF36CC87F8
D97F8AEDC0F4AA2E339FF1, cn=JAYSHREE JAIDEEP PAWAR
Date: 2026.08.27 12:43:09 +05'30'

(जयश्री पवार)

कार्यासन अधिकारी, महाराष्ट्र शासन

प्रत,

१. मा.राज्यपाल यांचे सचिव, लोकभवन, मलबार हिल, मुंबई,
२. मा.मुख्यमंत्री यांचे अपर मुख्य सचिव, मंत्रालय, मुंबई,
३. मा. उपमुख्यमंत्री तथा मंत्री (नगरविकास, गृहनिर्माण) यांचे अपर मुख्य सचिव, मंत्रालय, मुंबई,
४. मा. उपमुख्यमंत्री तथा मंत्री (राज्य उत्पादन शुल्क, क्रीडा व युवक कल्याण, अल्पसंख्यांक कल्याण आणि औकाफ) यांचे सचिव, मंत्रालय, मुंबई,
५. मा. मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई,
६. मा. राज्यमंत्री (उच्च व तंत्र शिक्षण) यांचे खाजगी सचिव, मंत्रालय, मुंबई,
७. सर्व मा.मंत्री/राज्य मंत्री यांचे खाजगी सचिव, मंत्रालय, मुंबई,
८. मा.विरोधी पक्षनेता, विधान परिषद/विधानसभा, विधानभवन, मुंबई,
९. सर्व मा.संसद सदस्य/मा.विधानमंडळ सदस्य, महाराष्ट्र राज्य,
१०. अपर मुख्य सचिव (उच्च व तंत्र शिक्षण विभाग), मंत्रालय, मुंबई,
११. संचालक, उच्च शिक्षण, महाराष्ट्र राज्य, पुणे,
१२. कुलसचिव, सर्व राज्य सार्वजनिक विद्यापीठे, महाराष्ट्र राज्य,
१३. महासंचालक, माहिती व जन संपर्क महासंचालनालय, महाराष्ट्र राज्य, मंत्रालय, मुंबई (प्रसिद्धीसाठी),
१४. सर्व सहसचिव/उप सचिव, उच्च व तंत्र शिक्षण विभाग, मंत्रालय, मुंबई,
१५. सर्व विभागीय सहसंचालक, उच्च शिक्षण, महाराष्ट्र राज्य,
१६. कार्यासन अधिकारी (विशि-५), उच्च व तंत्र शिक्षण विभाग, मंत्रालय, मुंबई,
१७. निवड नस्ती (मशि-४).